

**சாராம்சம்:** இனிய குழந்தைகளே, உங்கள் புத்தி சதா சந்தோஷத்தில் திளைத்திருக்க வேண்டும். ஏனெனில், நீங்கள் இப்பொழுது தந்தையைப் போன்று மாஸ்டர் ஞானம் நிறைந்தவராக ஆகியுள்ளீர்கள்.

**கேள்வி:** குழந்தைகளாகிய நீங்கள் எதன் அடிப்படையில் 21 பிறவிகளுக்குச் சகல பொக்கிஷங்களாலும் நிறைந்தவர்கள் ஆகுகின்றீர்கள்?

**பதில்:** சங்கமயுகத்தில் நீங்கள் உங்களுடைய அனைத்தையும் தந்தையிடம் நேரடியாகக் கொடுத்துவிடுகின்றீர்கள். நீங்கள் அனைத்தையும் தந்தையிடம் கையளிப்பதன் பிரதிபலனாக நீங்கள் 21 பிறவிகளுக்குச் செழிப்பானவர்களாக ஆகுகின்றீர்கள். பாபா கூறுகின்றார்: இந்நேரத்தில், உங்களிடமுள்ள குப்பைகள் அனைத்தையும் என்னிடம் கொடுத்து விடுங்கள். நீங்கள் மரணிக்கும் முன்னர், உங்களிடமுள்ள அனைத்தையும் இடமாற்றம் செய்யுங்கள். அதன் பிரதிபலனை நீங்கள் எதிர்காலத்தில் பெறுவீர்கள்.

**பாடல்:** ஓம் நமசிவாய.

ஓம் சாந்தி. கடவுள் சிவன் சாலிகிராமங்களாகிய உங்களுடன் பேசுகின்றார். ஆன்மீகத் தந்தை ஆன்மீகக் குழந்தைகளுக்கு விளங்கப்படுத்துகின்றார். நீங்கள் உங்களை ஒரு சரீரமாக அல்லாமல், ஓர் ஆத்மாவாகக் கருதியவாறே இங்கே அமர்ந்திருக்க வேண்டும் என்பதைக் குழந்தைகளாகிய நீங்கள் இப்பொழுது புரிந்துகொள்கின்றீர்கள். ஆத்மா என்றால் என்ன என்பதை இவ்வுலகில் உள்ள எவருமே புரிந்துகொள்ளவில்லை. அவர்கள் ஆத்மாவைப் பற்றி அறிந்திருக்காவிட்டால், எவ்வாறு பரமாத்மாவைப் பற்றி அறிந்திருப்பார்கள்? ஆத்மாவைப் பற்றிய விளக்கம் உங்களுக்குத் தந்தையினால் கொடுக்கப்பட்டுள்ளது. ஆத்மா என்றால் என்ன என்பதையோ, பரமாத்மா யார் என்றோ மனிதர்கள் அறியமாட்டார்கள். அதனாலேயே அவர்கள் சந்தோஷமற்றவர்களாக இருக்கின்றனர். இந்நாடகம் எவ்வளவு காலம் நடிக்கும் என்பதையும், இவ்விருட்சத்தின் வாழ்க்கைச் சக்கரம் 5000 வருடங்கள் என்பதையும் குழந்தைகளாகிய நீங்கள் இப்பொழுது அறிவீர்கள். அவ்விருட்சங்களின் விதைகள் உயிருள்ளவையாக இருப்பின், விதையிலிருந்து எவ்வாறு விருட்சம் தோன்றுகின்றது என்று அவர்கள் உங்களுக்குக் கூறியிருப்பார்கள் என்பது உங்களுக்குப் புரிகின்றது. எவ்வாறாயினும், அவ்விதைகள் அனைத்தும் உயிரற்றவை. இவர் மாத்திரமே மனித உலக விருட்சத்தின் உயிருள்ள விதையாவார். குழந்தைகளாகிய உங்களிடம் இப்பொழுது முழு ஞானமும் உள்ளது. நீங்களும் முழு விருட்சத்தினதும் ஆரம்பம் முதல் இறுதி வரையான ஞானத்தை, உங்களது முயற்சிக்கேற்ப வரிசைக்கிரமமாகப் பெற்றிருக்கின்றீர்கள். முழு விருட்சமும் ஒரு விதையினுள் அமிழ்ந்திருப்பது போன்று, இத் தந்தையும் உயிருள்ள விதையாவார். பரமாத்மாவாகிய பரமதந்தையே சத்தியமானவரும், உயிருள்ளவரும், பேரானந்த சொருபமும் என மக்கள் பாடுகின்றனர். இப்புகழ் அசரீரியானவருக்கே ஆகும். அவரது புகழ் ஏனையவர்களிலும் பார்க்க முற்றிலும் வேறுபட்டதாகும். மனிதர்கள் எதனையும் புரிந்துகொள்வதில்லை. தேவர்கள் இங்கேயே தங்களது ஆஸ்தியைப் பெற்றுக் கொள்கின்றபோதிலும், இந்த ஞானத்தை அவர்கள் அங்கே கொண்டிருக்க மாட்டார்கள். இது ஓர் அற்புதமான விடயமாகும். நீங்கள் இங்கே முழு ஞானத்தையும் பெற்றுக் கொள்கின்றீர்கள். உலகச் சக்கரம் எவ்வாறு சுழல்கின்றது என்பது பற்றிய ஞானம் உங்கள் புத்தியில் உள்ளது. தந்தை வந்து, புதிய இராச்சியத்தை உருவாக்குகின்றார். இந்நாடகத்தில் நீங்கள் நடிகர்கள். நீங்கள் மாத்திரமே நாடகத்தின் ஆரம்பம், மத்தி இறுதியின் ஞானத்தையும், படைப்பவரையும், படைப்பினது ஞானத்தையும் கொண்டிருக்கின்றீர்கள். சூத்திர குலத்தினரோ அல்லது தேவ குலத்தினரோ இந்த ஞானத்தைக் கொண்டிருப்பதில்லை. அவர்கள் இதனைச் செவிமடுத்தால் அதிசயித்து நிற்பார்கள். மக்கள் கொண்டாடுகின்ற பண்டிகைகள் தொன்றுதொட்ட காலத்திலிருந்தே தொடர்வதாக அவர்கள் கூறுகின்றனர். எவ்வாறாயினும், சத்தியயுகத்தில் அவை இருக்க மாட்டாது எனத் தந்தை விளங்கப்படுத்துகின்றார். பண்டிகைகளைப் பற்றி எவருக்குமே தெரியாது. தசேரா, துபாவளி, போன்ற பண்டிகைகள் வரப்போகின்றன என இப்பொழுது நீங்கள் கூறுகின்றீர்கள். இவ்விடயங்கள் அங்கே நினைவு செய்யப்படுவதில்லை. நீங்கள் எவ்விதக் கவலைகளுமின்றி உங்கள்

இராச்சியத்தை ஆட்சிசெய்வீர்கள். உங்கள் புத்தியின் பூட்டு இப்பொழுது திறக்கப்பட்டு விட்டது. நீங்கள் நடுகர்கள். இந்நாடகத்தைப் படைப்பவர், அதன் காலப்பகுதி, இயக்குநர், பிரதான நடுகர்கள் போன்றவற்றை நீங்கள் அறிவீர்கள். தங்களது புத்தியில் இந்த ஞானத்தைக் கொண்டிருப்பவர்கள் எல்லையற்ற சந்தோஷத்தை அனுபவம் செய்வார்கள். தந்தையாகிய கடவுள் மாத்திரமே ஞானம் நிறைந்தவர் எனவும், ஞானக்கடல் எனவும் அழைக்கப்படுகின்றார். என்ன ஞானம்? உங்களைத் தவிர வேறு எவராலுமே இதனைப் புரிந்துகொள்ள முடியாது. கடவுள் மாத்திரமே ஞானம் நிறைந்த, உலக சர்வ சக்திவான் என அழைக்கப்படுகிறார். இந்த ஞானம் எத்தகையது? இது வேதங்கள், சமயநூல்கள், கிரந்தம் மற்றும் உலகின் ஆரம்பம், மத்தி இறுதி பற்றிய அனைத்தினதும் ஞானமாகும். இந்த ஞானம் எச்சமயநூல்களிலும் இல்லை. அச்சமயநூல்கள் பக்தி மார்க்கத்திற்குரியவை. மக்கள் தொடர்ந்தும் பூஜிக்கின்றார்கள், அவர்களிடம் படைப்பவரினதும், படைப்பினதும் ஞானம் இல்லை. இதனாலேயே சாதுக்களும், புனிதர்களும், படைப்பவரையோ அல்லது படைப்பையோ பற்றித் தங்களுக்குத் தெரியாது எனக் கூறுகின்றனர். ஒரேயொரு தந்தையால் மாத்திரமே இவ்விடயங்கள் அனைத்தையும் விளங்கப்படுத்த முடியும். எனவே, அவர்களால் எவ்வாறு இவ்விடயங்களைப் பற்றி அறிந்திருக்க முடியும்? நீங்கள் தந்தையிடமிருந்து பெறுகின்ற ஞானம் பின்னர் மறைந்துவிடும். குழந்தைகளாகிய உங்களைத் தவிர வேறு எவருமே இந்த ஞானத்தை அறிந்திருக்கவில்லை. நீங்கள் அத்தகைய மகத்தான ஞானத்தைப் பெறுகின்றீர்கள். எனவே, குழந்தைகளாகிய நீங்கள் எவ்வளவு சந்தோஷத்தை அனுபவம் செய்ய வேண்டும்! மக்கள் மருத்துவம் போன்றவற்றைக் கற்பதற்காக வெளிநாடு செல்கின்றார்கள். இங்கே நீங்கள் மிகவும் ஆரோக்கியமானவர்களாக ஆகுகின்றீர்கள் என்பதால் வைத்தியர்கள் போன்றவற்றிற்கான அவசியமே இல்லை. நாங்கள் ஞானம் நிறைந்தவராகிய எல்லையற்ற தந்தையிடமிருந்து அனைத்தையும் அறிந்து கொள்கின்றோம். நாங்கள் அவரது குழந்தைகள். எனவே, உங்கள் புத்தி இந்த ஞானத்தால் நிறைந்திருந்தால், நீங்கள் தொடர்ந்தும் பெரும் சந்தோஷத்தை அனுபவம் செய்வீர்கள். நீங்கள் அறியாதது என எதுவுமே இல்லை. அம்மக்கள் எதனைக் கற்றாலும் எதுவுமே இல்லை. பக்தி மார்க்கத்தில் அவர்கள் பல்வேறு சமயநூல்களைக் கற்கின்றபோதிலும், இந்த மனித உலகச் சக்கரம் எவ்வாறு சுழல்கின்றது என்பது பற்றி எவருமே அறியமாட்டார்கள். குழந்தைகளாகிய நீங்கள் இப்பொழுது மாஸ்டர் ஞானம் நிறைந்தவர்கள் ஆகுகின்றீர்கள். நீங்கள் இரத்தினச் சுருக்கமாக அனைத்தையும் அறிந்திருக்கின்றீர்கள். நீங்கள் தமோபிரதானாகியுள்ள ஆத்மாக்களைச் சதோபிரதானாக ஆக்கவேண்டும். சிலர் தமோபிரதானிலிருந்து தமோவாகவும், சிலர் தமோவிலிருந்து ரஜோவாகவும், மற்றும் சிலர் ரஜோவிலிருந்து சதோவாகவும் ஆகியிருக்கின்றனர். எனினும், இதுவரை எவரையுமே சதோபிரதான் எனக் கூறமுடியாது. நீங்கள் சதோபிரதானாகும்போது, உங்களது முயற்சிக்கேற்ப வரிசைக்கிரமமாக உங்கள் கர்மாதீத ஸ்திதியை அடைவீர்கள். பின்னர், இராச்சியத்திற்குப் புதிய உலகம் தேவைப்படும். இதனாலேயே பழைய உலகம் அழிக்கப்பட வேண்டும். ஞான யாகம் முடிவிற்கு வரும்போது, பழைய உலகிலுள்ள அனைத்துமே அதில் அர்ப்பணிக்கப்படும். உங்களது கல்வி பூர்த்தி செய்யப்படும்போது, உங்களது முயற்சிக்கேற்ப நீங்கள் வரிசைக்கிரமமாக உங்களது கர்மாதீத நிலையை அடைவீர்கள். மாணவர்கள் பரீட்சையில் சித்தியெய்தியதும் அவர்கள் இடமாற்றம் செய்யப்படுவதைப் போன்றே நீங்களும் இந்த மரண பூமியிலிருந்து அமரத்துவ பூமிக்கு இடமாற்றம் செய்யப்படுவீர்கள். நாங்கள் அமரத்துவ பூமியில் இருந்தோம். பின்னர், 84 பிறவிகளை எடுத்து மரணபூமிக்கு வந்தோம். நீங்கள் இப்பொழுது கற்கின்றீர்கள், பின்னர் நீங்கள் அமரத்துவ பூமிக்குச் சென்று தேவர்களாகுவீர்கள் எனக் கூறுகின்றீர்கள். தந்தை மாத்திரமே சாதாரண மனிதர்களைத் தேவர்களாக்குகின்றார். தூய்மையற்றவர்களைத் தூய்மையாக்கி, தேவர்களாக்குவதற்கு வேறு எவரால் முடியும்? தேவர்களை உருவாக்கக்கூடிய தேவர்கள் எவரும் இங்கே இல்லை. இலக்ஷ்மியும், நாராயணனும் தேவைப்படுகின்றனர். எனினும் அவர்கள் இங்கேயில்லை. உங்களுக்குக் கற்பிப்பதற்காக, தந்தை இந்நேரத்தில் வருகின்றார் என்பதைக் குழந்தைகளாகிய நீங்கள் அறிவீர்கள். அவர் உங்கள் பாக்கியமான சுவர்க்க இராச்சியத்தை உங்களுக்குக் கொடுக்கின்றார். சுவர்க்கம் இருந்தபோது, இலக்ஷ்மி நாராயணனின் இராச்சியம் இருந்தது. அவர்களின் இராச்சியத்தை ஸ்தாபித்தவர் யார்? தந்தையாகிய சுவர்க்கக் கடவுளே, தேவர்கள் ஆட்சி செய்த வைகுந்தத்தை, அதாவது சத்தியயுகத்தை உருவாக்கினார். அந்நேரத்தில் வேறு எத்தேசங்களும் இருக்கவில்லை. பாரதம் மாத்திரமே இருந்தது. நீங்கள் ஆட்சி

செய்யும்போது, மற்றவர்கள் எவருமே இருக்க மாட்டார்கள். என்பது உங்கள் புத்தியில் உள்ளது. முழு விருட்சமும் உங்கள் புத்தியில் உள்ளது. அதன் விதை மேலே உள்ளார். அவர் சத்தியமானவரும், உயிருள்ளவரும் ஆவார். ஆத்மாக்கள் அழிவற்றவர்கள், பாபாவும் அழிவற்றவர். பாபா தன்னிடமுள்ள ஞானத்தை உங்கள் அனைவருக்கும் கூறுகின்றார். முழு விருட்சமும் உங்கள் முன் உள்ளது. பாபா அதன் மேலே உச்சியிலுள்ளார். இந்நேரத்தில் மக்கள் முற்றிலும் சரழிந்த முட்களாக உள்ளனர். விருட்சம் பழையதாகி விட்டதால் அது வறண்டுவிட்டது. இதனாலேயே இவ்வுலகம் முட்காடு என அழைக்கப்படுகின்றது. அங்கே, பூந்தோட்டம் உள்ளது. பாபாவே பூந்தோட்டத்தின் அதிபதியாவார். சிலர் அவரைப் படகோட்டி எனவும், வேறு சிலர் அவரைப் பூந்தோட்டக்காரர் எனவும் அழைக்கின்றனர். தந்தையே படகோட்டியாவார். நீங்கள் உங்கள் படகை எவ்வாறு செலுத்துவது என்பதையும் கற்கின்றீர்கள். அனைவரது படகும் மிகவும் பழையதாகி விட்டது. படகு என்பது ஆத்மா, சரூரம் ஆகிய இரண்டும் உள்ளடங்கியதாகும். மக்கள் பாடுகின்றார்கள்: “எனது படகை அக்கரைக்குக் கொண்டு செல்லுங்கள்” இப்பொழுது படகு பழையதாகி விட்டது. உங்களது சரூரமும் பழையதாகி விட்டது. எனவே, எவ்வாறு அது அக்கரைக்குச் செல்ல முடியும், அது எங்கே செல்ல முடியும்? அக்கரைக்குச் செல்வதென்றால் என்ன என்பதையும், முக்திதாமம், ஜீவன்முக்திதாமம் என்றால் என்ன என்பதையும் நீங்கள் புரிந்துகொள்கின்றீர்கள். தந்தை நிச்சயமாக உங்களை அக்கரைக்குக் கொண்டு செல்கின்றார். அவர் உங்களைத் துன்பதாமத்திலிருந்து சந்தோஷ தாமத்திற்கு அதாவது, நச்சுக் கடலிலிருந்து பாற்கடலுக்கு அழைத்துச் செல்கின்றார். அம்மக்கள் பாடுகின்றார்கள்: எனது படகை அக்கரைக்குக் கொண்டு செல்லுங்கள். ஓ பூந்தோட்டத்தின் அதிபதியே, வந்து, எங்களை முட்களிலிருந்து மலர்களாக மாற்றுங்கள். நீங்களும் முன்னர் இதனைப் புரிந்து கொள்ளவில்லை. இப்பொழுது நீங்கள் பரந்தாமம், சூட்சுமலோகம், சத்தியயுகம் முதல் கலியுகம் வரையான உலகச்சக்கரம் பற்றிய இரகசியங்கள் அனைத்தையும் அறிந்திருக்கின்றீர்கள். இந்த இரகசியங்களை அறிந்த ஒரேயொருவரால் மாத்திரமே அதனை உங்களுக்குக் கூறமுடியும். ஞானம் தொடர்ந்தும் உங்களுக்குள்ளே சுழன்று கொண்டிருக்குமாயின், நீங்கள் எப்பொழுதும் சந்தோஷமாக இருப்பீர்கள். அப்பொழுது, கவலைப்படுவதற்கென எதுவுமே இருக்கமாட்டாது. நீங்கள் கவலைகளிலிருந்து விடுபட்டவர் ஆகுகின்றீர்கள். பாபா எங்களைத் தன்னுடன் அழைத்துச் செல்கின்றார் என்பதை நீங்கள் புரிந்துள்ளீர்கள். நாங்கள் இப்பொழுது பாபாவைப் போன்று ஆகுகின்றோம். ஒரு குழந்தை தனது தந்தையைப் போன்று ஆகுவார், இல்லையா? பாபா ஞானம் நிறைந்தவர், அவர் உங்களையும் ஞானம் நிறைந்தவர்களாக ஆக்குகின்றார். ஆத்மாக்கள் பரமாத்மாவாகிய தந்தையுடன் தொடர்பைக் கொண்டிருக்கின்றனர். ஆத்மாக்களாகிய நீங்கள் கூறுகின்றீர்கள்: பாபா தன்னிடமுள்ள ஞானம் அனைத்தையும் ஆத்மாக்களாகிய எங்களுக்குக் கொடுக்கின்றார். நீங்களே ஆன்மீகத் தந்தையின் ஆன்மீகக் குழந்தைகள். இதுவும் புதிய விடயமேயாகும். பாபாவைத் தவிர வேறு எவராலுமே இதனைக் கூற முடியாது. அசரூரியான தந்தை, பௌதீகச் சரூரமொன்றை ஆதாரமாக எடுத்து இதனைக் கூறுகின்றார். இல்லையெனில், உங்களால் அவர் கூறுவதைச் செவிமடுக்க முடியாதிருந்திருக்கும். தந்தை குழந்தைகளைத் தன்னைப் போன்று ஆக்குகின்றார். அத்தந்தையே துன்பத்தை அகற்றுவவரும், சந்தோஷத்தை அருள்பவருமாவார். அவரது புகழ் உங்களுடையதுமாகும், அதில் எவ்வித வேறுபாடுமில்லை. எனவே, வேறு என்ன வேறுபாடுருக்கின்றது? நான் பிறப்பு, இறப்புச் சக்கரத்தினுள் வருவதில்லை. நீங்களோ பிறப்பு இறப்புச் சக்கரத்தினுள் வருகின்றீர்கள். நான் ஞானக்கடல் என அழைக்கப்படுவதால் நான் குழந்தைகளாகிய உங்களுக்கு இந்த ஞானத்தைக் கொடுக்கின்றேன். நானே சந்தோஷக்கடலும், தூய்மைக்கடலும், அமைதிக்கடலுமாவேன். எனவே, அவற்றை நான் உங்களுக்கு ஆஸ்தியாக வழங்குகின்றேன். இந்த முழுச் சக்கரமும் 5000 வருடங்களுக்குப் பின்னர் மீண்டும் சுழலும் என்பதை நீங்கள் அறிவீர்கள். இந்த ஞானமே உங்களது வருமானத்திற்கான மூலாதாரமாகும். நீங்கள் எந்தளவிற்குக் கற்கின்றீர்களோ, அந்தளவிற்கு உங்களால் இந்த ஞானத்தின் மூலமாக வருமானத்தைச் சம்பாதித்துக் கொள்ள முடியும். இது ஞானமும், வியாபாரமும் ஆகும். கடன் கொடுப்பவர்கள், பேரம் பேசுகின்றார்கள். நீங்கள் எதனைக் கொடுக்கின்றீர்கள்? குப்பைகளை! ஒருவர் மரணித்த பின்னர் அவருடைய உடைமைகள் காணிகர் (விஷேட பிராமணப் புரோகிதர்) ஒருவருக்குக் கொடுக்கப்படுகின்றன. நீங்களோ உயிருடன் இருக்கும்போதே அனைத்தையும் கொடுத்து விடவேண்டும். மக்கள் கடவுளின் பெயரால்

கொடுக்கின்றார்கள். இப்பொழுது, நூங்கள் உங்களது பழைய கட்டில் முதலானவற்றைக் கடவுளுக்குக் கொடுப்பீர்களா? தந்தை கூறுகின்றார்: நூங்கள் மரணிக்கும் முன்னர் அனைத்தையும் என்னிடம் கொடுத்து விடுங்கள். அப்பழைய பொருட்களால் உங்களுக்கு எவ்விதப் பயனுமேயில்லை. ஒருவர் எவ்வளவு செல்வந்தராக இருந்தாலும், அது எவ்வளவு காலத்திற்கு நூடித்திருக்கும்? ஒரு பிறவிக்கு மாத்திரமேயாகும். அதன் பின்னர், அவரது கர்மத்திற்கேற்ப எங்கே சென்று பிறவியெடுப்பாரென யாருக்குத் தெரியும்? நூங்கள் செய்யும் முயற்சிக்கேற்ற தந்தையிடமிருந்து 21 பிறவிகளுக்குப் பலனைப் பெற்றுக் கொள்கின்றீர்கள். இது ஆன்மீகச் சேவையாகும். உலகிலுள்ள அனைவரும் பௌதீகச் சேவையைப் பற்றி அறிந்துள்ளபோதிலும், ஆன்மீகச் சேவையைப் பற்றி எவருமே அறியமாட்டார்கள். பரமாத்மாவே வந்து, இந்த ஞானத்தைக் கொடுக்கின்றார். மக்கள் பரமாத்மாவின் பிறப்பைக் கொண்டாடுகின்றார்கள். அவரே சந்தோஷக்கடல் எனவும், அமைதிக்கடல் எனவும், துன்பத்தை அகற்றிச் சந்தோஷத்தை அருள்பவர் எனவும் அழைக்கப்படுகின்றார். அவரது பெயர் சிவன் என்பதாகும். அவரது பிறந்ததினமும் கொண்டாடப்படுகின்றது. எனினும், அவர்களது புத்தியில் எதுவுமேயில்லை. தந்தையால் மாத்திரமே இந்த இரகசியங்கள் அனைத்தையும் வெளிப்படுத்த முடியும். அவர் மூண்டும் அவற்றை 5000 வருடங்களின் பின்னர் வெளிப்படுத்துவார். இந்த ஞானம் சத்தியயுகத்தில் இருப்பதில்லை. ஏனெனில், அவர்கள் அங்கே சதோபிரதானாக இருப்பார்கள். இந்த ஞானத்தின் மூலமாகவே ஆத்மாக்கள் அவ்வாறு ஆகுகின்றார்கள். இவை புதிய விடயங்களாகும். இலக்ஷ்மி, நாராயணனுக்கு ஆலயங்களைக் கட்டியவர்களுக்கும் தாங்கள் ஏன் அவர்களுக்காக அவற்றைக் கட்டினோம் என்பது தெரியாது. அவர்களுக்கு அந்த இராச்சியத்தைக் கொடுத்தவர் யார்? அவர்கள் எவ்வாறு அந்த அந்தஸ்தைப் பெற்றுக்கொண்டார்கள்? அது அவர்களது கர்மத்தின் பலன் எனக் கூறப்படுகின்றது. தந்தை இப்பொழுது இங்கிருந்தவாறு, தூய செயல், நடுநிலையான செயல், பாவச்செயல் என்பவற்றின் தத்துவம் பற்றிய இரகசியங்களை விளங்கப்படுத்துகின்றார். அவர்களும் இந்த ஞானத்தைச் செவிமடுத்திருக்க வேண்டும். இவை இறை வாசகங்களாகும். கீதையின் மூலமாகவே ஆதி சனாதன தேவிதேவதா தர்மம் உருவாக்கப்பட்டது. அங்கே வெகு சிலரே இருந்தனர். எனவே, பழைய உலகிலுள்ள ஏனையவர்கள் எங்கே சென்றனர்? நிச்சயமாக விநாசம் இடம்பெற்றிருக்க வேண்டும். உலக மகாயுத்தமும் நினைவுகூரப்படுகின்றது. கவிஞர் கிரிதரன் இதனைக் கூறியதாகக் கூறப்படுகின்றது. எவ்வாறாயினும், கிருஷ்ணரையே அவர்கள் கிரிதரன் எனக் குறிப்பிடுகின்றனர். அக்கவிஞர் யார்? சிவபாபாவே கவிஞர் எனப்படுகின்றார். உங்களுக்கு எதையாவது எடுத்துரைக்கின்ற ஒருவரே கவிஞராவார். பல அனர்த்தங்கள் இடம்பெறும் என்பதை நூங்கள் புரிந்துகொள்கின்றீர்கள். அவர்கள் எவ்வாறு பழைய உலகின் விநாசத்திற்கான ஆயத்தங்களைச் செய்கின்றனர் எனப் பாருங்கள். கடவுள் வந்து, உருத்திர ஞான யாகத்தை உருவாக்குகின்ற வேளையில் இடம்பெறுகின்ற உலக மகா யுத்தத்திற்கான நேரம் இதுவாகும். கடவுள் எதற்காக இந்த யாகத்தை உருவாக்குகின்றார்? பொதுவாக அமைதிக்கும், சந்தோஷத்திற்குமாகவே யாகம் உருவாக்கப்படுகின்றது. தந்தை அனைவரதும் துன்பத்தை அகற்றுபவரும் சந்தோஷத்தை அருள்பவரும் ஆவார். எனவே, பழைய உலகம் முழுவதும் இந்த ஞான யாகத்தில் அர்ப்பணிக்கப்படும். பிராமணர்களாகிய நூங்களே இந்த யக்ஞத்தின் சேவாதாரிகள் என்பதை நூங்கள் அறிவீர்கள். பிராமணர்களாகிய நூங்களே பிரம்மாவின் உண்மையான வாய்வழித் தோன்றலான குழந்தைகள் என்பதால் இவ்வாய் மூலமாக பாபா கூறுகின்ற அனைத்தையும் நூங்கள் ஏற்றுக்கொள்ள வேண்டும். நாங்கள் ஸ்ரீ ஸ்ரீயின் மேன்மையான வழிகாட்டல்களைப் பின்பற்றுவதன் மூலம் மேன்மையானவர்களாகி, பின்னர் உருத்திர மாலையின் மணிகளாகுவோம். வைஷ்ணவிகளினதும், கிரிபலாணிகளினதும் வம்ச விருட்சங்கள் இருப்பதைப் போன்றே, இங்கேயும் பாபா மேலே இருப்பதுடன், அவரது வம்ச விருட்சம் அசரூரியானதாக உள்ளது. அந்த அசரூரியான வம்ச விருட்சம் பின்னர் சரூர வம்ச விருட்சமாகுகின்றது. மனிதர்களின் தந்தையாகிய பிரம்மாவே இதில் முதலாமவர் ஆவார். எனவே, இவர் லௌகீகமானவர், மற்றையவர் ஆன்மீகமானவர். ஆன்மீகத் தந்தை வந்து, மனிதர்களின் தந்தையாகிய பிரம்மா மூலமாக அவரது படைப்பை உருவாக்குகின்றார். மக்கள் அவரைக் கூவிழைக்கின்றனர்: ஓ தூய்மையாக்குபவரே வாருங்கள்! வந்து, இப்பழைய, தூய்மையற்ற உலகைத் தூய்மையாக்குங்கள். அவர் புதியதாக உலகை உருவாக்குவதில்லை. ஏனெனில், பிரளயம் ஒருபோதும் இடம்பெறமாட்டாது. எனவே, உலகின் வரலாறும், புவியியலும் மூண்டும் இடம்பெறும். 84 பிறவிகளின் சக்கரம்

ஆரம்பத்திலிருந்து மூண்டும் நிகழும். நூங்கள் எல்லையற்ற தந்தையிடமிருந்து எல்லையற்ற ஞானத்தையும், அத்துடன் எல்லையற்ற ஆஸ்தியையும் பெறுகின்றீர்கள். அனைவரும் எல்லையற்ற தந்தையை நினைவுசெய்து, ஓ கடவுளே! எனக் கூறுகின்றனர்: அவர்கள் “ஓ ஈஸ்வரா!, ஓ பிரபு!” எனக் கூறும்போது உருவமொன்றை நினைவுசெய்வதில்லை. அவர்கள் அசரூரியான ஒரேயொருவரையே நினைவுசெய்கின்றனர். “கடவுளை நினைவுசெய்யுங்கள், அவரே தந்தை” எனவும் மக்கள் கூறுகின்றனர். நாங்கள் அனைவரும் சகோதரர்கள். ஆத்மாக்கள் அனைவரும் சகோதரர்கள் எனக் கூறப்படுகின்றது. அனைவரும் கூவியழைக்கின்றனர்: ஓ தூய்மையாக்குபவரே! ஓ துன்பத்தை அகற்றி, சந்தோஷத்தை அருள்பவரே! ஓ விடுதலையளிப்பவரே, வந்து, வீடு திரும்புவதற்கு எங்களுக்கு வழிகாட்டுங்கள். நாங்கள் எங்களது வீட்டை மறந்துவிட்டோம். நாங்கள் எங்களது வீட்டை நினைவு செய்கின்றபோதிலும், அங்கே எவ்வாறு செல்வதென்பது எங்களுக்குத் தெரியாது. நூங்கள் யோகத்தைக் கொண்டிருக்கும்போது, ஆத்மாவில் எண்ணெய் ஊற்றப்படுவது போன்றதாகும். ஆத்மா அழிவற்றது. ஆத்மாவின் தூய்மையை அணைக்கப்படவில்லை. எனினும், நூங்கள் இப்பொழுது மேலும் யோக சக்தி என்னும் எண்ணெயைச் சேர்த்துக் கொள்ள வேண்டும். அப்பொழுதே என்றும் தூயாவனியாக இருக்கும். எங்கும் ஒளி நிறைந்திருக்கும். தூயாவளி என்றால், ஒவ்வொரு வீட்டிலும் ஒளி இருப்பதாகும். இந்த தூயாவளி எங்கேயிருக்கும்? சத்தியயுகத்திலேயே ஆகும், இங்கேயல்ல. இந்த இரகசியங்கள் அனைத்தையும் நூங்கள் புரிந்துகொள்கின்றீர்கள். நூங்கள் குருட்டு நம்பிக்கையைக் கொண்டிருக்கவில்லை. நல்லது.

இனிமையிலும் இனிமையான எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணக்கான சாராம்சம்:

1. அனைத்துக் கவலைகளிலிருந்தும் விடுபட்டிருப்பதற்கு, தந்தையைப் போன்று ஞானம் நிறைந்தவர் ஆகுங்கள். உங்கள் புத்தியில் தொடர்ந்தும் இந்த ஞானத்தைக் கடையுங்கள்.
2. ஆன்மீகச் சேவை செய்து, உங்களது எதிர்காலத்திற்கான வெகுமதியை உருவாக்கிக் கொள்ளுங்கள். பழையவை அனைத்தையும் இடமாற்றம் செய்யுங்கள்.

**ஆசர்வாதம்:** ஒரேயொருவர் என்ற பாடத்தினால் அருளும் சொருபமாகி அசரூரி வடிவத்தையும், சூட்சும வடிவத்தையும் சரூர வடிவில் அனுபவம் செய்வீர்களாக. ஒரேயொருவர் என்ற பாடத்தை உறுதியாக்கி ஆசர்வாதங்களை அருள்பவரைப் பூரிப்பதையே செய்யுங்கள். பின்னர் அமிர்த வேளையிலிருந்து இரவுவரை நூங்கள் முன்னேறுகையில் தொடர்ந்தும் பராமரிக்கப்படுவீர்கள். அத்துடன் உங்கள் நாளாந்த அட்டவணையில் நூங்கள் செய்யும் ஒவ்வொரு செயலிலும் ஆசர்வாதங்களினால் பறப்பீர்கள். ஒரேயொருவர் என்ற பாடம்: ஒரே பலம், ஒரே ஆதாரம். ஒரேயொரு வழிகாட்டலைப் பின்பற்றுதல், ஸ்திரமாகவும் நிலையாகவும் இருத்தல், ஒற்றுமையாக இருத்தல், ஏகாந்தத்தில் விருப்பம் கொண்டிருத்தல். தந்தை இந்த “ஒன்று” எனும் பாடத்தில் விருப்பம் கொண்டுள்ளார். இந்த “ஒன்று” என்ற பாடத்தை உறுதியாக்கிக் கொண்டவர்கள் எதனையும் சிரமமாக அனுபவம் செய்ய மாட்டார்கள். விசேடமாக ஆசர்வதிக்;கப்பட்ட ஆத்மாக்கள் விசேடமான ஆசர்வாதங்களைப் பெறுவார்கள். எனவே இது அவர்கள் அசரூரி வடிவத்தையும் சூட்சும வடிவத்தையும் சரூர வடிவில் அனுபவம் செய்வது போன்றதாகும்.

**சுலோகம்:** ஏனையோரிடமிருந்து விலகியிருந்து உங்கள் ஸ்திதியை உறுதியாக்குவதற்குப் பதிலாக, அனைவருக்கும் ஓர் ஆதாரம் ஆகுங்கள்.

---ஓம் சாந்தி---